

# પ્રસાર ભારતી

## સમાચાર વિભાગ, આકાશવાણી, અમદાવાદ

Date : 29/04/2026

Morning : 7.10 to 7.20

Day : WEDNESDAY

Regional News

આકાશવાણી અમદાવાદ- વડોદરા પ્રાદેશિક સમાચાર મિત્તલ પટેલ વાંચે છે.

1. રાજ્યમાં યોજાયેલી સ્થાનિક સ્વરાજ્યની ચૂંટણીમાં જાહેર થેયલા પરિણામમાં ભાજપનો વિજય. પ્રધાનમંત્રી- કેન્દ્રિય ગૃહમંત્રીએ અભિનંદન પાઠવ્યા.
2. ચૂંટણીમાં વિજય બાદ ભાજપ દ્વારા રાજ્યભરમાં ઉજવણી.. અમદાવાદ ખાતે મુખ્યમંત્રીએ કહ્યું કે આ વિજય સાથે જવાબદારી વધી છે
3. સ્થાનિક સ્વરાજ્યની ચૂંટણીના પરિણામ જાહેર થતાંની સાથે જ આચાર સંહિતાનો અમલ પૂર્ણ. ત્રણ બેઠકો ઉપર યોજાનારી ચૂંટણીને કારણે આ વિસ્તારોમાં આચાર સંહિતા યથાવત
4. અમદાવાદ સહિત કચ્છ અને મોરબી તેમજ પાટણમાં ગરમીનું ચલો એલર્ટ જાહેર
5. IPL ક્રિકેટમાં રાજસ્થાન રોયલ્સે પંજાબ કિંગ્સને છ વિકેટે પરાજય આપ્યો

(સમાચારને અંતે – આકાશવાણીના અમદાવાદ- વડોદરા કેન્દ્ર પરથી પ્રાદેશિક સમાચાર પૂરા થયા)

હવે પછી આપ 7 વાગીને 45 મિનિટે રાષ્ટ્રીય સમાચાર સાંભળી શકશો..

## RESULTS

રાજ્યમાં સ્થાનિક સ્વરાજ્યની ચૂંટણીમાં ભાજપનો વિજય થયો છે. 26 એપ્રિલના રોજ યોજાયેલી 15 મહાનગર પાલિકા, 84 નગર પાલિકા, 34 જિલ્લા પંચાયત , 260 તાલુકા પંચાયત અને પેટાચૂંટણીનું ગણકાલે પરિણામ જાહેર થયું હતું. ચુસ્ત પોલીસ બંદોબસ્ત વચ્ચે યોજાયેલી મતગણતરી મોડી સાંજ સુધી ચાલી હતી.

જાહેર થયેલા પરિણામમાં પંદર મહાનગરપાલિકામાં ભાજપને 937, કોંગ્રેસને 95, અને અન્યને ફાળે 12 બેઠક ગઈ છે.. 84 નગરપાલિકામાં ભાજપને 1,988, કોંગ્રેસને 459 અને અન્યને 177 બેઠકો મળી છે. 34 જિલ્લા પંચાયતમાં 883 પર ભાજપ, કોંગ્રેસને 136 અને અન્યનો 60 બેઠકો ઉપર વિજય થયો છે. જ્યારે 260 તાલુકા પંચાયતમાંથી 3592 પર ભાજપ, એક હજાર 26 પર કોંગ્રેસ અને 490 બેઠકો ઉપર અન્ય પક્ષોની જીત થઈ છે. જાહેર થયેલા પરિણામમાં ભાજપે 15 મહાનગર પાલિકા, 78 નગરપાલિકા અને 33 જિલ્લા પંચાયત પર કબજો મેળવ્યો છે.

## LOCAL BODY ELECTIONS RESULT

રાજ્યમાં ગણકાલે સ્થાનિક સ્વરાજ્યની ચૂંટણીના જાહેર થયેલ પરિણામોમાં ભાજપનો દબદબો જોવા મળ્યો હતો.

જામનગર મહાનગરપાલિકામાં ભાજપે 64 માંથી 60 બેઠકો પર વિજય મેળવ્યો છે. જ્યારે કોંગ્રેસ અને આમ આદમી પાર્ટીએ બે-બે બેઠકો મેળવી છે.

દરમ્યાન, સુરેન્દ્રનગર મહાનગર પાલિકાની ચૂંટણીના જાહેર થયેલ પરિણામો વિશે માહિતી આપી રહ્યા છે અમારાં પ્રતિનિધિ,

(VC: પીટીસી સુરેન્દ્રનગર)

પોરબંદર મનપા, જીલ્લા પંચાયત અને રાણાવાવ તાલુકા પંચાયતની તમામ બેઠક પર ભાજપની જીત થઈ છે, કુતિયાણા તાલુકા પંચાયતમા 1 બેઠક સપર અપક્ષ તેમજ પોરબંદર તાલુકા પંચાયતમા 1 બેઠક પર કોંગ્રેસ અને 1 બેઠક પર આપના ઉમેદવાર વિજયી થયા છે.

સુરત મહાનગર પાલિકાની ચૂંટણી પરિણામ અંગે સાંભળીએ અમારાં પ્રતિનિધિનો અહેવાલ.

(VC: પીટીસી સુરત)

ભરૂચ જિલ્લા પંચાયતની કુલ 34 બેઠકોમાંથી ભાજપે 26 બેઠકો જીતીને સ્પષ્ટ બહુમતી મેળવી છે. આમ આદમી પાર્ટીને 5 બેઠકો , જ્યારે કોંગ્રેસને 3 બેઠકો મળી છે. ડાંગ જિલ્લામાં પરિણામ અંગે માહિતી આપી રહ્યા છે ,અમારાં પ્રતિનિધિ...

(VC: પીટીસી ડાંગ)

રાજકોટ મહાનગર પાલિકાની ચૂંટણીમાં 65 બેઠકો પર ભાજપ, 07 બેઠકો પર કોંગ્રેસ વિજયી જિલ્લા પંચાયતની કુલ 36 બેઠકોમાંથી 34 ભાજપ, એક પર કોંગ્રેસ અને એક બેઠક પર આપના ઉમેદવાર વિજેતા થયા છે.

અરવલ્લી જિલ્લામાં મોડાસા નગરપાલિકા અને બાયડ નગરપાલિકામાં ભારતીય જનતા પાર્ટીએ સત્તા જાળવી રાખી. આ અંગે વધુ માહિતી આપી રહ્યા છે, અમારાં પ્રતિનિધિ

(VC: પીટીસી અરવલ્લી)

અરવલ્લી જિલ્લા પંચાયતની 32 બેઠકોમાંથી ભાજપે 19 અને કોંગ્રેસે 13 બેઠકો જીતી છે જ્યારે નવ તાલુકા પંચાયતોમાં ભાજપે 7 અને કોંગ્રેસે 2 તાલુકા પંચાયત પર વિજય મેળવ્યો છે

## VIJYOTSAV

સ્થાનિક સ્વરાજ્યની ચૂંટણીના પરિણામા જીત હાંસલ કર્યા બાદ રાજ્યભરમાં ભાજપ દ્વારા વિજયોત્સવ મનાવાઈ રહ્યો છે. ગાંધીનગર સ્થિત ભાજપના મુખ્ય કાર્યાલય કમલમ ખાતે વિજયનો ઉત્સવ ઉજવ્યા બાદ સમગ્ર રાજ્યમાં ઉજવણીનો દોર શરૂ થઈ ગયો હતો. જે મોડીરાત સુધી ચાલ્યો હતો.

અમદાવાદના ભાજપના શહેર કાર્યાલય ખાતે ઉજવાયેલા વિજય મહોત્સવમાં મુખ્યમંત્રી , ભાજપ પ્રદેશ અધ્યક્ષ, નાયબ મુખ્યમંત્રી સહિતના ભાજપના ટોચના પ્રદેશના નેતાઓ ઉપસ્થિત રહ્યાં હતા. હજારો કાર્યકોરની ઉપસ્થિતિ વચ્ચે ફટાકડા

ફોડી, એકબીજાને મિઠાઈ ખવડાવીને મ્હો મીઠું કરાવીને તેની ઉજવણી કરી હતી.. મુખ્યમંત્રીએ પોતાના સંબોધનમાં કહ્યુ હતું કે આ જીતની સાથેસાથે હવે આપણી જવાબદારી પણ વધી છે.

**(BYTE: BHUPENDRA PATEL, CM)**

અમદાવાદની સાથે સાથે જામનગર, રાજકોટ , જૂનાગઢ , પોરબંદર સહિતના વિસ્તારોમાં પણ ઉજવણી થઈ હતી. પાટણ જિલ્લામાં ભાજપના વિજય થતા પાટણ શહેરના બગવાડા દરવાજા ચોકમાં આતાશબાજી સાથે વિજયને વધાવાયો હતો.. જામનગર શહેરના ઐતિહાસિક ચાંદીબજારના ચોક ખાતે ભારતીય જનતા પાર્ટીના સાંસદ પૂનમ માડમ, શિક્ષણ રાજ્યમંત્રી રિવાબા જાડેજાની ઉપસ્થિતિમાં વિજયોત્સવ મનાવાયો હતો.

ભરૂચ જિલ્લા પંચાયત, પાલિકાઓ અને તાલુકા પંચાયતોમાં ભાજપના અભૂતપૂર્વ પ્રદર્શન બદલ વિજય સરઘસ યોજાયું હતું. શહેરના પાંચબત્તી ખાતે ફટાકડા ફોડી, મીઠાઈ વહેંચી ભાજપે વિજયના લીધા વધામણાં કર્યા હતા. બોટાદમાં ભાજપે સરસાઈ હાંસલ કરતાં કાર્યકરો અને સ્થાનિક નેતાઓએ ઉજવણી કરી હતી. મહિસાગરમાં પણ ભાજપના જોરદાર પ્રદર્શનને વધાવાયું હતું. સાબરકાંઠા, અરવલ્લી, બનાસકાંઠા સહિતના જિલ્લાઓમાં પણ ઉજવણી કરાઈ હતી.

## PM GREETES ON VICTORY

સ્થાનિક સ્વરાજ્યની ચૂંટણીમાં ભાજપનો વિજય થતા પ્રધાનમંત્રી નરેન્દ્ર મોદી અને કેન્દ્રીય ગૃહમંત્રી અમિત શાહે અભિનંદન પાઠવ્યાં છે.. પ્રધાનમંત્રી નરેન્દ્ર મોદીએ સોશિયલ મીડિયા પ્લેટફોર્મ X પર જણાવ્યું હતું કે ગુજરાતમાં ભાજપ અને નાગરિકો એક બીજાના પૂરક છે. સતત વિકાસને કારણે ગુજરાતની પ્રજા ભાજપની પડખે છે.. તેમણે ભાજપના એકેએક કાર્યકરની મહેનતને કારણે આ વિજય થયો હોવાની ખુશી વ્યક્ત કરીને વિજયનો શ્રેય કાર્યકર્તાઓની મહેનતને આપ્યો છે.

જ્યારે કેન્દ્રીય ગૃહ મંત્રીએ પણ વિજયને વધાવીને ભાજપની ટીમ અને ગુજરાતના કાર્યકોરને અભિનંદન પાઠવ્યાં હતા.. વિકાસની યાત્રા નિરંતર આગળ વધશે તેવો તેમણે વિશ્વાસ વ્યક્ત કર્યો હતો

## MID BREAK- NEWS- REGIONAL

આ સમાચાર આપ આકાશવાણીના અમદાવાદ-વડોદરા કેન્દ્ર પરથી સાંભળી રહ્યા છો. આ સમાચારનું જીવંત પ્રસારણ આપ અમારી Youtube ચેનલ A.I.R. ન્યૂઝ ગુજરાત પર પણ સાંભળી શકશો. વધુ સમાચાર માટે અમારી વેબસાઇટ [newsonair.gov.in/સ્લેશ/GU](http://newsonair.gov.in/સ્લેશ/GU) અને અમારા એક્સ હેન્ડલ A.I.R. ન્યૂઝ અન્ડરસ્કોર ABAD ને ફોલો કરશો.

ગોળગ મ્યુઝિક

.....

## CODE OF CONDUCT ENDS

સ્થાનિક સ્વરાજ્યની ચૂંટણીના પરિણામ ગણકાલે જાહેર થઇ જતાં જ રાજ્ય ચૂંટણી પંચે આચારસંહિતાનો અમલ પૂર્ણ કર્યો છે રાજ્ય ચૂંટણી પંચ દ્વારા ગણકાલે મોડી રાત્રે આચાર સંહિતાના અમલ પૂરો થયો હોવાની જાહેરાત કરી છે.

જોકે રાજ્યની ત્રણ બેઠકો ઉપર યોજનારા મતદાનને ધ્યાનમાં રાખીને આ ત્રણ મતવિસ્તારમાં આચારસંહિતાનો અમલ યથાવત રહેશે તેવી પણ ચૂંટણી પંચે જાહેરાત કરી છે. ઉમેદવારોના અવસાનને કારણે સાબરકાંઠાની ચિતરીયા તાલુકા પંચાયતની , સુરતની અસ્તાન તાલુકા પંચાયતની અને અમદાવાદના બાવળાની દહેગામડા બેઠકની ચૂંટણી યોજનારી છે. તો ત્રણે વિસ્તારમાં આચારસંહિતાનો અમલ ચાલુ રહેશે.

## RESULTS NEW

ગુજરાત સ્થાનિક સ્વરાજ્યની ચૂંટણીમાં ગ્રામીણ ક્ષેત્રમાં, ભાજપે ચોત્રીસ જિલ્લા પંચાયતોમાંથી તેત્રીસ અને ચોર્યાસી નગરપાલિકાઓમાંથી 78 બેઠકો જીતી છે. નર્મદા જિલ્લા પંચાયતમાં આમ આદમી પાર્ટીએ બાવીસમાંથી પંદર બેઠકો જીતીને વિજય મેળવ્યો છે. પાર્ટીએ રાજ્યમાં 12 તાલુકા પંચાયતો જીતવાનો પણ દાવો કર્યો છે. કોંગ્રેસે છ નગરપાલિકાઓ મેળવવામાં સફળતા મેળવી છે, જે પાછલા કાર્યકાળમાં તેના મતગણતરીમાં થોડો સુધારો દર્શાવે છે.

## SWAGAT ONLINE

મુખ્યમંત્રી ભૂપેન્દ્ર પટેલની ઉપસ્થિતિમાં દર મહિને યોજવામાં આવતાં રાજ્ય સ્વાગત ઓનલાઇન જનફરિયાદ નિવારણ કાર્યક્રમ રાજ્ય સ્વાગત 30મી એપ્રિલે યોજવામાં આવશે. રાજ્યમાં સ્થાનિક સ્વરાજ્યની સંસ્થાઓની ચૂંટણીની આદર્શ આચાર સંહિતાને અનુલક્ષીને રાજ્ય કક્ષાનો ગત તારીખ 23 એપ્રિલના રોજ યોજનારો સ્વાગત કાર્યક્રમ મુલતવી રાખવામાં આવ્યો હતો. આ સ્વાગત કાર્યક્રમ અંતર્ગત એપ્રિલ-2026નો રાજ્ય કક્ષાનો સ્વાગત કાર્યક્રમ પાંચમા ગુરુવાર એટલે કે તારીખ 30 એપ્રિલ, ગુરુવારના રોજ યોજવામાં આવશે.

નાગરિકો આ સ્વાગત કાર્યક્રમ માટેની રજૂઆતો ગુરુવાર, તા.30મી એપ્રિલના રોજ સવારે 8-00 થી 11-00 દરમિયાન મુખ્યમંત્રીના જનસંપર્ક એકમ, સ્વર્ણિમ સંકુલ-2, ગાંધીનગર ખાતે રૂબરૂ આવીને કરી શકશે.

મુખ્યમંત્રી ગુરુવારે બપોર બાદ આ રાજ્ય સ્વાગતમાં પ્રત્યક્ષ ઉપસ્થિત રહીને નાગરિકોની આવેલી રજૂઆતો સાંભળશે.

## WEATHER

હવામાન વિભાગે જણાવ્યું છે કે, આવતા બે દિવસ દરમિયાન હિટવેવની સ્થિતિ સર્જાઈ શકે છે. આજે કચ્છ, રાજકોટ, સુરેન્દ્રનગર, મોરબી અને પાટણ જિલ્લામાં યલો એલર્ટ જાહેર કરવામાં આવ્યું છે. તો અમદાવાદમાં 4 મે સુધી યલો ઓરેન્જ અને યલો એલર્ટ આપવામાં આવ્યું છે.

હવામાન વિભાગ દ્વારા અમદાવાદ શહેરમાં આગામી સાત દિવસ માટે હોટસ્પોટ વિસ્તારો પણ જાહેર કરેલા છે. આ પરિસ્થિતિને ધ્યાને રાખતા મ્યુનિસિપલ કોર્પોરેશને ગરમીથી સુરક્ષિત રહેવાના વિવિધ સૂચનો પણ જાહેર કર્યા છે.

ગત 24 કલાકમાં સૌથી વધુ 44 ડિગ્રી સેલ્સિયસ અમદાવાદ અને ભુજમાં નોંધાયું છે. કંડલા, રાજકોટ, સુરેન્દ્રનગર, ગાંધીનગરમાં પણ તાપમાન 43 ડિગ્રી નોંધાયું હતું.

## IPL

IPL ક્રિકેટમાં રાજસ્થાન રોયલ્સે પંજાબ કિંગ્સને ૭ વિકેટે પરાજય આપ્યો. ગઈકાલે રમાયેલી મેચમાં 223 રનનો લક્ષ્યાંક રાજસ્થાન રોયલ્સે 19 ઓવર અને 2 બોલમાં 4 વિકેટ ગુમાવીને 228 રન બનાવીને હાંસલ કરી લીધો હતો.

રાજસ્થાન રોયલ્સ માટે ડોનોવન ફેરેરાએ અણનમ 52 રન બનાવ્યા અને તેને પ્લેયર ઓફ ધ મેચ જાહેર કરાયો હતો.

આજે સાંજે સાડા સાત વાગે મુંબઈ ઈન્ડિયન્સ અને સનરાઈઝર્સ હૈદરાબાદ વચ્ચે મુંબઈના વાનખેડે સ્ટેડિયમ ખાતે મુકાબલો થશે.

-----